

**PART I**

**Section iii**



**கேரள அரசு**

சட்ட (சட்டமியற்றல்-சி) துறை

அறிக்கை

எண் 8341/ச. இ. சி. 3/2018/சட்டம்.

2018 ஏப்ரல் 26  
திருவனந்தபுரம், 1193 மேடம் 13  
1940 வைசாகம் 6.

2018 ஏப்ரல் 26-ஆம் தேதி ஆளுநரின் அனுமதி கிடைக்கப்பெற்ற பின்வரும் அவசரச்சட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி,

பி. ஜி. ஹரீந்திரநாத்,  
சட்டத்துறை செயலாளர்.

2018-ன் அவசரச்சட்டம் எண் 35

**2018-ன் கேரள பஞ்சாயத்து ராஜ் (இரண்டாவது திருத்த) அவசரச்சட்டம்**

இந்தியக் குடியரசின் அறுபத்தியொன்பதாம் ஆண்டில் கேரள ஆளுநரால் விளம்பர அறிக்கை செய்யப்பட்டது.

1994-ன் கேரள பஞ்சாயத்து ராஜ் சட்டத்தை மீண்டும் திருத்தம் செய்வதற்குரிய ஒரு அவசரச்சட்டம்.

முகவுரை.—1994-ன் கேரள பஞ்சாயத்து ராஜ் சட்டத்தை மீண்டும் திருத்தம் செய்வது உகந்ததாக இருப்பதாலும்;

G. 21/2019/DTP/S-24.

கேரள மாநில சட்டப்பேரவை கூட்டத்தொடரில் இல்லாமல் இருப்பதாலும், தாம் துரித நடவடிக்கை எடுக்க வேண்டிய சூழ்நிலை தற்போது உள்ளது என்று கேரள ஆளுநர் புரிந்து கொண்டிருப்பதாலும்;

தற்போது. அதனால், இந்திய அரசியலமைப்பின் 213-வது விதித்தொகுப்பின் உட்பிரிவு (1)-ன்படி வழங்கப்பட்ட அதிகாரங்களை பயன்படுத்தி கேரள ஆளுநரால் பின்வரும் அவசரசட்டம் விளம்பர அறிக்கை செய்யப்படுகிறது.

1. சுருக்கப்பெயரும் தொடக்கமும்.—(1) இந்த சட்டம் 2018-ன் கேரள பஞ்சாயத்துராஜ் (இரண்டாம் திருத்த) அவசரசட்டம் என்று அழைக்கப்படலாம்.

(2) இது 2015-ம் ஆண்டு நவம்பர் மாதம் 12-ஆம் தேதி நடைமுறையில் வந்ததாக கருதப்படவேண்டும்.

2. 1994-ன் 13-வது சட்டம் தற்காலிகமாக திருத்தம் செய்யப்பட வேண்டும்.—இந்த அவசரச் சட்டம் நடைமுறையில் இருக்கின்ற காலத்தில், 1994-ன் கேரள பஞ்சாயத்துராஜ் சட்டத்திற்கு (1994-ன் 13) (இதற்குப்பிறகு முதன்மைச்சட்டம் என்று குறிப்பிடப்படும்) 3-வது பிரிவில் குறிப்பிடப்பட்டுள்ள திருத்தத்திற்கு உட்பட்டு நடைமுறையில் இருக்கும்.

3. 159-வது பிரிவிற்கான திருத்தம்.—முதன்மை சட்டத்தின் பிரிவு 159-ன் துணைப்பிரிவு (1)-ல் “பதினைந்து மாதங்களுக்குள்” என்று சொற்களுக்குப் பதிலாக “முப்பது மாதங்களுக்குள்” என்ற சொற்கள் சேர்க்கப்படவேண்டும்.

பி. சதாசிவம்,

ஆளுநர்.